

# ദൈവ സ്നേഹത്തെ സംശയിക്കരുത്-സാക് പുനൻ

WFTW Malayalam 27 March 2011

www.jeevamozhikal.org

മലാഖി 1:2 ൽ ദൈവത്തിന് തന്റെ ജനത്തിനെതിരായി ഒരു പരാതിയുള്ളതായി കാണുന്നു. “ഞാൻ നിങ്ങളെ സ്നേഹിക്കുന്നു നിങ്ങൾ ചോദിക്കുന്നു എങ്ങനെയാകുന്നു അവിടുന്ന് ഞങ്ങളെ സ്നേഹിച്ചത്?” ദൈവം തന്റെ ജനത്തോട് എന്തെങ്കിലും അരുളിച്ചെയ്യുമ്പോൾ അവർ അതിനെ ചോദ്യം ചെയ്യുന്നതിനായി നാം മലാഖി പ്രവചനത്തിൽ കാണുന്നു.

ഇവിടെ അവർ ദൈവ സ്നേഹത്തെ ചോദ്യം ചെയ്യുന്നു. സാത്താൻ നമ്മെ വീഴ്ത്തുന്ന ഒരു മാർഗ്ഗമാണിത്. സാത്താൻ ഹവ്വയെ പരീക്ഷിച്ചപ്പോൾ ആദ്യം അവളുടെ മനസ്സിൽ ദൈവസ്നേഹത്തെ കുറിച്ചൊരു സംശയം കൊണ്ടുവരികയാണ് ചെയ്തത്. ആ പ്രലോഭനത്തിന്റെ അർത്ഥം ഇതായിരുന്നു. “ദൈവം വാസ്തവത്തിൽ നിന്നെ സ്നേഹിക്കുന്നില്ല. സ്നേഹിച്ചിരുന്നുവെങ്കിൽ ഈ മനോഹരമായ ഫലം തിന്നുവാൻ അനുവദിക്കുമായിരുന്നില്ലേ? അത് ഹവ്വയിൽ ദൈവ സ്നേഹത്തെ കുറിച്ച് സംശയം ജനിപ്പിച്ചു. അവൾ ഇങ്ങനെ ചിന്തിക്കുവാൻ തുടങ്ങി “ഒരു പക്ഷേ ദൈവം എന്നെ സ്നേഹിക്കുന്നുണ്ടാകില്ല.” അങ്ങനെ പിന്നീടവൾ എളുപ്പം പാപത്തിൽ വീണു.

ദൈവം പത്രോസിനു വേണ്ടി പ്രാർത്ഥിച്ചപ്പോൾ ഇങ്ങനെ പറഞ്ഞു “സാത്താൻ നിന്നെ ശോതന് പോലെ പാറ്റേണ്ടതിന് കല്പന ചോദിച്ചു. ഞാനോ നിന്റെ വിശ്വാസം പൊയ് പോകാതിരിക്കുവാൻ നിനക്കു വേണ്ടി അപേക്ഷിച്ചു. (ലൂക്കോ 22:31,32) പത്രോസ് പാപത്തിന്റെ ആഴങ്ങളിലേക്ക് വീഴുമ്പോഴും (ദൈവത്തെ മൂന്ന് പ്രാവശ്യം തള്ളി പറയുക വഴി) ദൈവം അവനെ സ്നേഹിക്കുന്നു എന്നതിലുള്ള അവന്റെ വിശ്വാസം നഷ്ടപ്പെടരുതെന്നാണ് അവന് വേണ്ടി പ്രാർത്ഥിച്ചത്. അതാണ് വിശ്വാസം. ധൂർത്ത പുത്രനു ഉണ്ടായിരുന്നത് അതാണ്. പണമെല്ലാം നഷ്ടപ്പെട്ട് തന്റെ ജീവിതമാകെ താറുമാറായപ്പോഴും അവൻ ഒരു കാര്യം വിശ്വസിച്ചു. തന്റെ പിതാവ് ഇപ്പോഴും തന്നെ സ്നേഹിക്കുന്നു.

നിങ്ങളും ജീവിതം താറുമാറാക്കിയിട്ടുണ്ടാവാം. അങ്ങനെയാണെങ്കിൽ ഓർക്കുക ദൈവം നിങ്ങളെ ഇപ്പോഴും സ്നേഹിക്കുന്നു. ഈ വസ്തുതയിലുള്ള വിശ്വാസം ഒരിക്കലും നഷ്ടപ്പെടുത്തരുത്. ലോകത്തിൽ ഉള്ളതെല്ലാം നഷ്ടപ്പെട്ടാലും ദൈവം നിങ്ങളെ സ്നേഹിക്കുന്നു എന്ന മാറ്റമില്ലാത്ത സത്യത്തെ മുറുകെ പിടിക്കുക. ജീവിതത്തിൽ എപ്പോഴും ഓർക്കേണ്ട പ്രധാന കാര്യമതാണ്.

മലാഖി 1:2-5 ൽ ദൈവം തന്റെ പരമാധികാരത്തിൽ യാക്കോബിനെ തെരഞ്ഞെടുക്കുമ്പോൾ ഇങ്ങനെ പറയുന്നു. “നിങ്ങളുടെ പൂർവ്വിതാവായ യാക്കോബിനെ ഞാൻ സ്നേഹിച്ചതിലൂടെ നിങ്ങളോടുള്ള സ്നേഹത്തെ ഞാൻ കാണിച്ചു. ഏശാവ് യാക്കോബിന്റെ സഹോദരനെങ്കിലും ഞാൻ യാക്കോബിനെ സ്നേഹിച്ച് ഏശാവിനെ ദേഹിച്ചു.

ദൈവം നമ്മെ സ്നേഹിക്കുന്നുവെന്ന് എങ്ങനെ നാം അറിയും? ഒന്നാമത് നമ്മുടെ പാപങ്ങൾക്ക് വേണ്ടി മരിക്കുവാൻ യേശുവിനെ അയച്ചു എന്നതിനാൽ ഈ ലോകത്തിലെ കോടാനു കോടി ജനങ്ങളിൽ നിന്നും ജീവന്റെ വഴി അറിഞ്ഞ ഒരു ചെറിയ കൂട്ടത്തിലേക്ക് നമ്മെ തെരഞ്ഞെടുത്തു. എന്തു കൊണ്ട് അവിടുന്ന് നമ്മെ തെരഞ്ഞെടുത്തു? നാം മറ്റുള്ളവരേക്കാൾ നീതിമാനായതുകൊണ്ടാണോ? അല്ല, നമുക്ക് മാനസാന്തരപ്പെടാത്ത ധാരാളം സ്നേഹിതരും ബന്ധുക്കളുമുണ്ട് മാനുഷികമായി പറഞ്ഞാൽ അവരിൽ പലരും നമ്മേക്കാൾ നല്ലയാളുകളാണ്. എന്നാൽ നാം പാപികളാണ് എന്ന് സ്വയം അംഗീകരിച്ചത് കൊണ്ടാണ് ദൈവം നമ്മെ സ്വീകരിച്ചത്. നീതിമാനായതല്ല പാപികളെ വിളിക്കുവാനാണ് യേശു ഭൂമിയിലേക്ക് വന്നത്. പാപ കുഴിയിൽ നിന്നും ദൈവം കോരിയെടുത്ത പാപികളാണ് നമ്മൾ.

നമ്മോടുള്ള ദൈവ സ്നേഹത്തിന്റെ തെളിവായി നാം ഓർക്കേണ്ട ഒരു കാര്യമിതാണ് പ്രപഞ്ച സൃഷ്ടിക്കു മുമ്പെ ദൈവം കോടാനുകോടി ജനങ്ങളിൽ നിന്നും നിങ്ങളെ എടുത്ത് നിങ്ങളുടെ പേര് ജീവന്റെ പുസ്തകത്തിലെഴുതി വെച്ചിരിക്കുന്നു എന്ന വസ്തുത ഒരിക്കലും മറക്കരുത്. അത് ദൈവത്തിന്റെ പരമാധികാരത്തിലുള്ള തെരഞ്ഞെടുപ്പാണ്.

റോമർ 9:11-13 ൽ ഇങ്ങനെ പറയുന്നു “കുട്ടികൾ ജനിക്കുകയോ ഗുണമാകട്ടെ ദോഷമാകട്ടെ ഒന്നും പ്രവർത്തിക്കുകയോ ചെയ്യും മുമ്പേ തിരഞ്ഞെടുപ്പിൻ പ്രകാരമുള്ള ദൈവ നിർണ്ണയം വിളിച്ചവന്റെ ഇഷ്ടം നിമിത്തം തന്നെ വരേണ്ടതിന് മുത്തവൻ ഇളയവനെ സേവിക്കുമെന്ന് അവളോട് അരുളി ചെയ്തു. ഞാൻ യോക്കോബിനെ സ്നേഹിച്ച് ഏശാവിനെ ദോഷിച്ചിരിക്കുന്നു എന്ന് എഴുതിയിരിക്കുന്നുവല്ലോ” നമ്മെ തിരഞ്ഞെടുത്തതിലുള്ള ദൈവത്തിന്റെ പരമാധികാരമാണ് നാം ഇവിടെ കാണുന്നത്. നമ്മുടെ നല്ല പ്രവൃത്തികൾക്കും ഇതുമായി ഒരു ബന്ധവുമില്ല. അതു പോലെ നിങ്ങളാണ് ആദ്യം ദൈവത്തെ തിരഞ്ഞെടുത്തത് എന്ന് കരുതുന്നതും തെറ്റാണ്. യോഹ 15:16 ൽ യേശു തന്നെ വളരെ വ്യക്തമായി പ്രസ്താവിക്കുന്നു “നിങ്ങളെന്നെ തിരഞ്ഞെടുത്തു എന്നല്ല ഞാൻ നിങ്ങളെ തിരഞ്ഞെടുത്തു”. ഇതൊരിക്കലും മറക്കരുത്.